

17-08-2024

08.30 Hrs

HL-Opening

آکاشوانی سے پیش ہے خبرنامہ

شبانہ بیگم

آداب: خبرنامے کے ساتھ میں

پہلے اس وقت کی خاص خبریں

-
- 1 بھارت آج، ورچوئل وسیلے سے تیسری Voice of Global South Summit کی میزبانی کرے گا۔
 - 2 مرکزی کابینہ نے بینگلورو، تھانے اور پٹنے کے لیے، تین میٹرو ریل پروجیکٹوں کو منظوری دی ہے۔
 - 3 انڈین میڈیکل ایسوسی ایشن نے، کولکتہ میں ایک ریزیڈنٹ ڈاکٹر کی آبروریزی اور قتل کے خلاف احتجاج میں، آج 24 گھنٹے کی ملک گیر ہڑتال کا اعلان کیا ہے۔
 - 4 الہ آباد ہائی کورٹ نے، اترپردیش سرکار سے کہا ہے کہ وہ ریاست میں، اُنہتر ہزار اسسٹنٹ ٹیچرز کے تقرر کے لیے تازہ فہرست تیار کرے۔
 - 5 بھارت - سری لنکا چھوٹے مسافر بحری جہاز کی خدمات، ناگاپٹنم اور جافنا کے قریب کنکیسن ٹرٹی کے درمیان دوبارہ شروع ہوگئی ہیں۔
 - 6 اور
- بھارت، اس مہینے کی 28 تاریخ سے شروع ہونے والے پیرس پیرالمپک گیمز کے لیے، 84 کھلاڑیوں کا اب تک کا سب سے بڑا دستہ بھیجے گا۔

اب خبریں تفصیل سے۔

India Global South

بھارت، ورچوئل وسیلے سے تیسری وائس آف گلوبل ساؤتھ سمٹ کی میزبانی کرے گا۔
اس سربراہ کانفرنس کا موضوع ہے: پائیدار مستقبل کیلئے ایک با اختیار عالمی خطہء جنوب۔

نئی دہلی میں نامہ نگاروں کو جانکاری دیتے ہوئے وزارت خارجہ کے ترجمان رندھیر جیسوال نے کہا کہ عالمی خطہء جنوب کے تمام ممالک کو، اس سربراہ کانفرنس میں شرکت کیلئے مدعو کیا گیا ہے۔

Byte: Randhir Jaiswal

عالمی خطہء جنوب کانفرنس، ایک ایسا پلیٹ فارم ہوگا جس کے ذریعے اُن بہت سے پیچیدہ چیلنجوں کے بارے میں پچھلی سربراہ کانفرنس میں کیے گئے مذاکرات کو توسیع دینا ہے، جن سے دُنیا، متاثر ہوتی رہتی ہے، جیسے تنازعات، خوراک اور توانائی کی یقینی فراہمی، مختلف قسم کے بحران اور آب و ہوا میں تبدیلی۔

سربراہ کانفرنس میں عالمی خطہء جنوب کے ممالک، خاص طور پر ترقیاتی معاملات میں، چیلنجوں، ترجیحات اور خطہء جنوب کے لیے طریقہء کار پر بات چیت جاری رکھیں گے۔

افتتاحی اجلاس، سربراہ مملکت اور حکومت کی سطح پر ہوگا اور اس کی میزبانی وزیر اعظم نریندر مودی کریں گے۔x

India Japan

بھارت اور جاپان، اپنی دفاعی شراکت داری کو آگے بڑھانے کے لیے، منگل کو نئی دہلی میں تیسرے دور کے دو جمع دو مذاکرات کا انعقاد کریں گے۔

وزارت خارجہ نے ایک بیان میں کہا ہے کہ وزیر دفاع راجناتھ سنگھ اور وزیر خارجہ ایس جے شنکر، بھارت کی نمائندگی کریں گے جبکہ جاپان کے وزیر دفاع مینورو کھارا اور وزیر خارجہ یوکو کامیکاوا، جاپان کی طرف سے مذاکرات کریں گے۔

اس سے پہلے یہ مذاکرات 2019 میں نئی دہلی میں اور 2022 میں ٹوکیو میں منعقد کیے گئے تھے۔ وزارت خارجہ کے ترجمان رندھیر جیسوال نے کہا کہ جاپان کے ساتھ، بھارت کے دو جمع دو مذاکرات بہت اہم ہیں۔

جاپان کے ساتھ دو جمع دو مذاکرات کا آغاز، سلامتی اور دفاع کے شعبوں میں دو طرفہ تعاون کو مزید گہرا کرنے اور دونوں ملکوں کے درمیان خصوصی دفاعی اور عالمی شراکت داری میں مزید گہرائی لانے کے مقصد سے کیا گیا تھا۔

بھارت، دو جمع دو وزارتی سطح کے مذاکرات، چند ملکوں کے ساتھ کرتا ہے جس میں امریکہ، آسٹریلیا اور روس شامل ہیں۔

Cabinet Metro Airport

مرکزی کابینہ نے ملک میں تین نئے میٹرو ریل پروجیکٹوں کو منظوری دے دی ہے۔ ان پروجیکٹوں میں بینگلورو میٹرو کے تین مرحلے، جن پر 15 ہزار 611 کروڑ روپے، **Thane** **Integral Ring** میٹرو ریل پروجیکٹ، جس پر 12 ہزار 200 کروڑ روپے اور پٹنے میٹرو-**Phase**

1پروجیکٹ کو **Swargate** سے **Katraj** تک توسیع دیے جانے کا پروجیکٹ شامل ہے، جس پر تقریباً تین ہزار کروڑ روپے کی لاگت آئے گی۔

نئی دلی میں کابینہ میٹنگ کے بعد نامہ نگاروں سے بات کرتے ہوئے اطلاعات و نشریات کے وزیر اشونی ویشنو نے کہا کہ فی الحال میٹرو ریل خدمات 21 شہروں میں دستیاب ہیں، جبکہ دس سال پہلے، یہ محض پانچ شہروں میں دستیاب تھیں۔

S/B Ashwini Vaishnaw

وزیر موصوف نے یہ بھی کہ میٹرو ریل، آمدروفت کا ایک تیز رفتار متبادل ہے اور **Phase-3** شروع ہوجانے سے، میٹرو ریل پروجیکٹ کو توسیع ملے گی جس سے شہر میں گاڑیوں کی بھیڑ بھاڑ میں کمی آئے گی۔

Byte: Ashwini Vaishnaw

مہاراشٹر میں **Thane Integral Ring Metro Project** راہداری کے بارے میں تفصیلات بتاتے ہوئے، جن کا آغاز 2029 تک ہوجائے گا، جناب ویشنو نے یہ بھی کہا کہ یہ خدمات 29 کلومیٹر کی راہداری پر، تھانے شہر کی مغربی سمت، 22 اسٹیشنوں پر دستیاب ہوں گی۔

Byte: Ashwini Vaishnaw

جناب ویشنو نے کہا کہ اقتصادی امور کی کابینہ کمیٹی نے بہار میں **Bihta** اور مغربی بنگال میں بگ ڈوگرا میں نئے بستیوں کی بھی منظوری دی ہے۔

IMA Strike

بھارتی میڈیکل ایسوسی ایشن **IMA** نے کولکتہ میں مغربی بنگال کے سرکاری **RG KAR** میڈیکل کالج اور اسپتال میں ایک خاتون ٹرینی ڈاکٹر کی عصمت دری اور قتل کے واقعے کے خلاف احتجاج کرتے ہوئے آج 24 گھنٹے کی ملک گیر ہڑتال کا اعلان کیا ہے۔ **IMA** نے آج صبح چھ بجے سے غیرایمرجنسی اور **OPD** خدمات انجام نہ دینے کا اعلان کیا ہے۔ تنظیم متاثرہ ڈاکٹر کیلئے انصاف اور حفظان صحت کے کارکنوں کی حفاظت کیلئے ایک مرکزی قانون لانے کی مانگ کر رہی ہے۔ ہڑتال کے اعلان کے بعد ملک بھر کے سرکاری اور نجی اسپتال احتجاج میں شامل ہو گئے ہیں۔ **IMA** نے کولکتہ اسپتال میں توڑپھوڑ کئے جانے کے واقعے کی بھی مذمت کی ہے، جہاں 9 اگست کو ٹرینی ڈاکٹر کی عصمت دری اور قتل کے واقعے کے بعد سے ڈاکٹر احتجاج کر رہے ہیں۔

اس دوران مرکزی وزارت صحت نے ہدایت جاری کی ہے کہ اگر ڈاکٹرز کے خلاف تشدد کا معاملہ پیش آتا ہے تو اس صورت میں زیادہ سے زیادہ چھ گھنٹے کے اندر ادارہ جاتی **FIR** داخل کرانا ادارے کے سربراہ کی ذمہ داری ہوگی۔ حفظان صحت کے ڈائریکٹر جنرل اتل گوئل نے مرکزی سرکاری اسپتالوں اور میڈیکل کالجوں کے سربراہوں کو اس سلسلے میں خط تحریر کیا ہے۔*

BJP Office Bearers Meet

BJP کے قومی عہدیداروں کی آج نئی دہلی میں میٹنگ ہوگی۔ **BJP** کے صدر دفتر میں ہونے والی اس میٹنگ کی صدارت پارٹی صدر جے پی نڈا کریں گے۔ توقع ہے کہ میٹنگ میں پارٹی کی رکنیت سے متعلق مہم اور تنظیمی انتخابات نیز آنے والے اسمبلی انتخابات کیلئے تیاری کے بارے میں بات چیت کی جائے گی۔ **BJP** کے قومی عہدیداروں کے علاوہ اس میٹنگ میں پارٹی کے ریاستی صدور اور مختلف ریاستوں میں پارٹی کی تنظیم کے جنرل سکریٹری انچارج صاحبان شرکت کریں گے۔ لوک سبھا انتخابات کے بعد یہ **BJP** کے پارٹی قومی عہدیداروں کی پہلی بڑی میٹنگ ہوگی۔*

CEC Aswembly Polo Early

جموں و کشمیر میں اسمبلی انتخابات تین مرحلوں میں کرائے جائیں گے۔ انتخابات اگلے مہینے کی 18 تاریخ سے شروع ہوں گے۔ جبکہ بریائے میں انتخابات واحد مرحلے میں کرائے جائیں گے اور یہ اس سال یکم اکتوبر کو منعقد کرائے جائیں گے۔ ووٹوں کی گنتی چار اکتوبر کو، جموں و کشمیر اور بریائے میں ایک ساتھ کرائے جائے گی۔

UP Teachers

الہ آباد ہائی کورٹ نے، اترپردیش سرکار کو ہدایت دی ہے کہ وہ ریاست میں اُنہتر ہزار اسسٹنٹ ٹیچرز کے تقرر کے لیے ایک تازہ انتخابی فہرست تیار کرے۔ عدالت نے جون 2020 اور جنوری 2022 میں جاری کی گئی انتخابی فہرستوں کو برطرف کر دیا، جن میں چھ ہزار 800 امیدوار شامل تھے۔

جسٹس اے آر مسعودی اور جسٹس برج راج سنگھ پر مشتمل ایک بینچ نے 90 خصوصی درخواستوں پر یہ حکم جاری کیا ہے۔ یہ درخواستیں مہیندر پال اور دیگر نے داخل کی تھیں، جن میں پچھلے سال 13 مارچ کے، واحد جج کے ایک حکم کو چیلنج کیا گیا تھا۔

عدالت نے ہدایت دی کہ یہ نئی انتخابی فہرست اس طرح تیار کی جائے کہ اگر، فی الحال کام کرنے والے موجودہ اسسٹنٹ ٹیچرز پر، اس کا کوئی منفی اثر پڑتا ہے تو انہیں، جاری تعلیمی سیشن مکمل کرنے دیا جائے، جس سے انہیں کوئی نقصان نہ ہو۔

عدالت نے کہا کہ اس کا مقصد طلباء کی تعلیم میں کسی طرح کی کوئی رکاوٹ نہ آنے دینا

ہے۔x

Sri Lanka Ferry Service

بھارت اور سری لنکا کے درمیان، چھوٹے مسافر بحری جہاز کی خدمات گل سے دوبارہ شروع ہوگئی ہیں۔ یہ خدمات، بھارت کے شہر ناگاپٹنم اور سری لنکا کے شمالی صوبے کے، جافنا شہر کے قریب گنکیسن ٹرٹی کے درمیان، اکتوبر 2023 کے اوائل میں شروع کی گئی تھیں۔

Sivagangai مسافر بحری جہاز کی خدمات، ایک پرائیویٹ کمپنی **IndSri Ferry Services** فراہم کرتی ہے۔ مسافروں کا استقبال، جافنا میں **KS** بندرگاہ پر بھارت کے قونصل جنرل نے کیا۔

مسافر بحری جہاز کی خدمات، دوبارہ شروع کیا جانا، بھارت اور سری لنکا کے درمیان بحری رابطے کو فروغ دینے کی وسیع تر کوششوں کا ایک ثبوت ہے۔

بھارتی حکومت نے مسافروں کے لیے ان خدمات کو مزید کم خرچ بنانے کے مقصد سے، ایک سال کی مدت کے لیے، ڈھائی کروڑ سے زیادہ سری لنکائی روپے کی مالی مدد فراہم کرنے کا فیصلہ کیا ہے، جس میں ناگا پٹنم بندرگاہ پر، اخراجات اور کام کاج پر آنے والی لاگت شامل ہے۔

اسی طرح سری لنکا کی حکومت نے بھی مسافر جہازوں کے ذریعے سری لنکا سے آنے والے مسافروں پر لگنے والے ٹیکس میں کمی لانے کا فیصلہ کیا ہے۔

ان خدمات کو دوبارہ شروع کیے جانے سے بہتر رابطوں کے ذریعے دو طرفہ تعلقات کو مضبوط بنانے کے، دونوں ملکوں کے عزم کا اظہار ہوتا ہے جیسا کہ جولائی 2023 میں،

سری لنکا کے صدر کے، بھارت کے دورے میں مشترکہ طور پر قبول کی گئی اقتصادی شراکت داری کے لیے ایک دستاویز میں کہا گیا تھا۔

مستقبل کے منصوبے میں ان اضافی راستوں اور خدمات کی نشاندہی کی جائے گی جن سے رابطوں اور اقتصادی اشتراک کو مزید توسیع ملے گی۔x

Mandaviya Paralympic

اس سال کے پیرس پیرالمپکس کھیل مقابلوں میں اب تک کے سب سے زیادہ 84 کھلاڑی حصہ لیں گے۔ یہ کھیل مقابلے اس مہینے کی 28 تاریخ سے 8 ستمبر 2024 تک منعقد ہوں گے۔ 47 ایتھلیٹس ایسے ہیں، جو ان مقابلوں میں پہلی بار شرکت کر رہے ہیں۔

معذور افراد کے، ان پیرس کھیل مقابلوں میں حصہ لینے والے بھارتی کھلاڑیوں کی روانگی کی تقریب سے خطاب کرتے ہوئے، کھیل کود کے مرکزی وزیر ڈاکٹر منسکھ مانڈویا نے کہا کہ اس دستے میں 50 کھلاڑی ہیں، جنہوں نے **Target Olympic Podium Scheme (TOPS)**

سے فائدہ حاصل کیا۔

انہوں نے کہا کہ حکومت نے انہیں اس اسکیم کے تحت تربیت اور کوچنگ جیسی ہر ایک سہولت فراہم کی ہے۔

جناب مانڈویا نے کہا کہ بہت سے کھلاڑی، کھیلو انڈیا گیمز سے ابھرے ہیں۔

Byte: Mansukh Mandaviya

پیرس پیرالمپکس گیمز میں حصہ لینے والے کچھ کھلاڑیوں سے ہمارے نامہ نگار نے بات کی۔ کھلاڑیوں نے اعتماد ظاہر کیا کہ وہ اچھی کارکردگی کا مظاہرہ کریں گے اور ملک کے لیے تمغے لے کر آئیں گے۔

Vox - Pop

پچھلے پیرالمپکس گیمز میں، جو ٹوکیو میں منعقد کیے گئے تھے، بھارتی کھلاڑیوں نے اچھی کارکردگی کا مظاہرہ کرتے ہوئے 19 تمغے حاصل کیے تھے۔ اُن کھیل مقابلوں میں بھارت کے 54 کھلاڑی شریک ہوئے تھے۔x

IMD Weather

بھارتی محکمہ موسمیات آئی ایم ڈی نے اگلے چھ دن کے دوران ملک کے شمالی اور وسطی حصوں میں تیز بارش کی پیشگوئی کی ہے۔ محکمہ موسمیات نے کہا ہے کہ شمال مغربی خلیج بنگال اور اس سے ملحقہ مغربی بنگال میں کم دباؤ کے اثر سے اور اس دباؤ کے بڑھنے کے سبب اس مہینے کی 22 تاریخ تک چھتیس گڑھ، مدھیہ پردیش، مدھیہ مہاراشٹر، اڈیشہ، مغربی بنگال، جھارکھنڈ، ناگالینڈ، منی پور، میزورم، تریپورہ، سکم، اروناچل پردیش، آسام اور میگھالیہ میں شدید سے بہت شدید بارش کا امکان ہے۔

محکمہ موسمیات نے کہا ہے کہ آئندہ دو دنوں کے دوران کیرالہ، تمل ناڈو اور کرناٹک میں شدید سے بہت شدید بارش ہوسکتی ہے اور دلی میں اس ہفتے مطلع ابرآلود رہے گا اور گرج چمک کے ساتھ ہلکی بارش ہوسکتی ہے۔

Kerala New Year

کیرالہ میں ملیالم کیلنڈر کے مطابق آج چنگم مہینے کی پہلی تاریخ ہے۔ آج سے ملیالم نئے سال کا آغاز ہوگیا۔ ریاست میں چنگم، نئی شروعاتوں کے آغاز کیلئے مبارک اور بہترین ماناجاتا ہے۔ نئے سال کے موقع پر لوگ اپنے گھروں میں صفائی ستھرائی کرتے ہیں اور رسومات ادا کرتے ہیں۔

روایتی ملبوسات میں لوگ آج صبح ریاست کے مختلف مندروں میں پہنچے۔ بڑی تعداد میں عقیدت مندوں نے سبری مالا اور **Guruvayoor** مندروں میں پوجا کی۔

VP AP Visit

نائب صدر جمہوریہ جگدیپ دھنکھڑ آج آندھراپردیش کے **Nellore** کے دورے پر رہیں گے۔ وہ آج صبح بیلی کاپٹر سے **Nellore** کے پولیس گراؤنڈ بیلی پیڈ پر پہنچیں گے، جہاں سے وہ سڑک کے راستے اکشر ودیالیہ کیمپس اور ہنرمندی کے فروغ سے متعلق مرکزائیں گے۔

اپنے دورے کے دوران نائب صدر جمہوریہ سورن بھارت ٹرسٹ اور **Muppavarapu** فاؤنڈیشن کا بھی دورہ کریں گے۔

جناب دھنکھڑ آندھراپردیش میں وینکٹ چلم کے مقام پر سورن بھارت ٹرسٹ کے 23ویں یوم تاسیس کی تقریبات کی صدارت بھی کریں گے۔x

یہ تھی خبریں

PRESS COMMENTS

اب اخبارات کے آئینہ کے ساتھ ہیں:کونین حیدر

شکریہ - شبانہ

قومی راجدھانی سے شائع ہونے والے آج کے اردو اخبارات نے جموں و کشمیر اور ہریانہ میں اسمبلی انتخابات کے اعلان سے متعلق خبروں کو شہ سرخی بنایا ہے۔

راشٹریہ سہارا کی شہ سرخی ہے ”جموں و کشمیر اور ہریانہ میں اسمبلی انتخابات کا اعلان، نتائج 4 اکتوبر کو“۔ اخبار لکھتا ہے کہ کشمیر میں تین مرحلوں میں 18 ستمبر، 25 ستمبر اور یکم اکتوبر کو ووٹ ڈالے جائیں گے جبکہ ہریانہ میں یکم اکتوبر کو ووٹ ڈالے جائیں گے۔

بنگلہ دیش کے چیف ایڈوائزر کا وزیراعظم مودی کو فون، اقلیتوں کی حفاظت کے حوالے سے یقین دہانی کرائی، مودی نے جمہوریت، استحکام اور بحالی امن کی حمایت کی۔ اس خبر کو روزنامہ راشٹریہ سہارا کے علاوہ ہندوستان ایکسپریس نے بھی صفحہ اول پر شائع کیا ہے۔

وزیراعظم نریندر مودی اور اسرائیل کے وزیراعظم بنجامن نتن یاہو کے درمیان مغربی ایشیا کی صورتحال پر بات چیت کی خبروں کو بھی اخبارات نے پہلے صفحے پر شائع کیا ہے۔

ہندوستان ایکسپریس کے صفحہ اول کی ایک اور اہم سرخی ہے ”اسرو کی ایک اور کامیابی، سیٹلائٹ ای او ایس۔8 اور ایک دیگر سیٹلائٹ کی لانچنگ“۔ اس خبر کو روزنامہ پرتاپ نے بھی اپنے پہلے صفحہ پر اہمیت کے ساتھ شائع کیا ہے۔

اس کے علاوہ اخبارات کے عالمی صفحوں میں شائع ہونے والی اہم خبروں کی سرخیاں اس طرح ہیں:

- ★ جوہری تجربات پر ہمیشہ کیلئے پابندی کا اقوام متحدہ کا مطالبہ
- ★ تھائی لینڈ: 37 سالہ شیناواترا سب سے کم عمر خاتون وزیراعظم منتخب۔
- ★ شمالی چاڈ میں شدید سیلاب سے 50 سے زائد افراد کی موت۔
- ★ جاپان: سمندری طوفان ٹکرانے کا خدشہ، ٹرینیں اور پروازیں منسوخ۔

آخر میں خاص خاص خبریں ایک بار پھر

- 1 بھارت آج، ورچوئل وسیلے سے تیسری **Voice of Global South Summit** کی میزبانی کرے گا۔
- 2 مرکزی کابینہ نے بینگلورو، تھانے اور پٹنے کے لیے، تین میٹرو ریل پروجیکٹوں کو منظوری دی ہے۔
- 3 انڈین میڈیکل ایسوسی ایشن نے، کولکتہ میں ایک ریزیڈینٹ ڈاکٹر کی آبروریزی اور قتل کے خلاف احتجاج میں، آج 24 گھنٹے کی ملک گیر ہڑتال کا اعلان کیا ہے۔
- 4 الہ آباد ہائی کورٹ نے، اترپردیش سرکار سے کہا ہے کہ وہ ریاست میں، اُنہتر ہزار اسسٹنٹ ٹیچرز کے تقرر کے لیے تازہ فہرست تیار کرے۔
- 5 بھارت - سری لنکا چھوٹے مسافر بحری جہاز کی خدمات، ناگاپٹنم اور جافنا کے قریب کنکیسن ٹرٹی کے درمیان دوبارہ شروع ہوگئی ہیں۔
- 6 اور

بھارت، اس مہینے کی 28 تاریخ سے شروع ہونے والے پیرس پیرالمپک گیمز کے لیے، 84 کھلاڑیوں کا اب تک کا سب سے بڑا دستہ بھیجے گا۔
اسی کے ساتھ یہ خبر نامہ ختم ہوا۔
